



РЕПУБЛИКА МАКЕДОНИЈА
АГЕНЦИЈА ЗА АУДИО И АУДИОВИЗУЕЛНИ МЕДИУМСКИ УСЛУГИ

Уп1 Бр. 08-260

17.05.2018 година

С к о п ј е

Врз основа на член 18 став 1 алинеја 2, член 82 став 1 алинеја 5 и член 83 од Законот за аудио и аудиовизуелни медиумски услуги („Службен весник на Република Македонија“, бр.184/13, 13/14, 44/14, 101/14, 132/14, 142/16 и 132/17), а во врска со член 62 став 6 од истиот закон, член 9 од Правилникот за минимални технички, просторни, финансиски и кадровски услови за добивање дозвола за радио и телевизиско емитување бр.01-5774/1 од 21.11.2014 година со измена и дополнување бр.01-3336/1 од 08.05.2015 година, член 51 став 1 и став 3 и член 52 став 2 од Законот за општата управна постапка („Службен весник на Република Македонија“, бр. 124/15), член 14 од Законот за управните спорови („Службен весник на Република Македонија“, бр.62/06 и 150/10), постапувајќи по Предлогот Уп1 бр.08-260 од 02.05.2018 година, за покренување постапка за одземање на дозволата за радио емитување на Трговското радиодифузно друштво РАДИО СЛОБОДНА МАКЕДОНИЈА ДООЕЛ Скопје бр.08-66 од 05.01.2015 година, а согласно Заклучокот, бр.02-2423/3 од 17.05.2018 година, Советот на Агенцијата за аудио и аудиовизуелни медиумски услуги, на 24-та седница одржана на 17.05.2018 година донесе:

ОДЛУКА

**за одземање на дозволата за радио емитување на
Трговското радиодифузно друштво РАДИО СЛОБОДНА
МАКЕДОНИЈА ДООЕЛ Скопје**

1. СЕ ОДЗЕМА дозволата за радио емитување, бр.08-66 од 05.01.2015 година на Трговското радиодифузно друштво РАДИО СЛОБОДНА МАКЕДОНИЈА ДООЕЛ Скопје, поради неисполнување на обврската од член 62 став 6 од Законот за аудио и аудиовизуелни медиумски услуги („Службен весник на Република Македонија“ бр.184/13, 13/14, 44/14, 101/14, 132/14, 142/16 и 132/17) и член 9 од Правилникот за минимални технички, просторни, финансиски и кадровски услови за добивање дозвола за радио и телевизиско емитување бр.01-5774/1 од 21.11.2014 година со измена и дополнување бр.01-3336/1 од 08.05.2015 година, со оглед на фактот дека радиодифузерот не ги исполнил минималните кадровски услови од Правилникот за минимални технички, просторни, финансиски и кадровски услови за добивање дозвола за радио и телевизиско емитување, односно затоа што по издавањето на дозволата настанале околности што преставуваат законски пречки за имателот на дозволата да ја врши дејноста.

2. Одлуката се објавува во „Службен весник на Република Македонија“, на веб страницата на Агенцијата и во два дневни весници, од кој едниот дневен весник на јазикот на заедницата која не е во мнозинство, а го зборуваат најмалку 20% од граѓаните во Република Македонија.

3. Оваа Одлука е конечна.

О б р а з л о ж е н и е

Трговското радиодифузно друштво РАДИО СЛОБОДНА МАКЕДОНИЈА ДООЕЛ Скопје, е имател на дозвола за радио емитување, бр.08-66 од 05.01.2015

година, за емитување преку терестријален предавател, на државно ниво, програмски сервис говорно радио со претежно информативен општ формат, на македонски јазик.

Согласно член 62 став 6 од Законот за аудио и аудиовизуелни медиумски услуги, за обезбедување на телевизиско или радио емитување покрај условите и обврските пропишани во овој закон, радиодифузерот треба да исполнува посебни минимални технички, просторни, финансиски и кадровски услови во зависност од програмскиот формат, пропишани со подзаконски акт донесен од страна на Агенцијата.

Во член 9 од Правилникот за минимални технички, просторни, финансиски и кадровски услови за добивање дозвола за радио и телевизиско емитување бр.01-5774/1 од 21.11.2014 година, со измена и дополнување бр.01-3336/1 од 08.05.2015 година, пропишано е дека бројот и структурата на вработените лица за радио на државно ниво од општ формат, треба да биде 10 (десет), од кои 3 (три) со висока стручна спрема (ВСС), вработени како новинари.

По повод извршени обиди за доставување известување до ТРД РАДИО СЛОБОДНА МАКЕДОНИЈА ДООЕЛ Скопје, од страна на лице вработено во Стручната служба на Агенцијата, беше составена Службена белешка - со фотографии во прилог (наш арх.бр.03-720/1 од 08.02.2018 година), во која е нотирано дека: „На ден 07.02.2018 година во 15 и 30 часот и на 08.02.2018 година во 9 и 35 часот при обид да доставам известување до Радио Слободна Македонија, во двата наврати радиото беше затворено“.

Имајќи го предвид напред наведеното, Агенцијата за аудио и аудиовизуелни медиумски услуги на 22.02.2018 година, испрати допис – Барање податоци (наш арх.бр.03-896/1), со кој му укажа на ТРД РАДИО СЛОБОДНА МАКЕДОНИЈА ДООЕЛ Скопје дека е должно во рок од седум дена од денот на приемот на дописот да достави документи од коишто ќе може да се констатира дека радиодифузерот ги исполнува минималните кадровски услови утврдени во Правилникот за минимални технички, просторни, финансиски и кадровски услови за добивање дозвола за радио и телевизиско емитување. Дописот бил уредно примен од страна на радиодифузерот на 22.02.2018 година.

Со оглед дека до Агенцијата не беше доставена побараната документација, на 06.03.2018 година, Агенцијата повторно испрати допис – Барање податоци (наш арх.бр.03-896/2) до ТРД РАДИО СЛОБОДНА МАКЕДОНИЈА ДООЕЛ Скопје, со кој допис радиодифузерот беше известен дека е должен потребната документација (во оригинал или копии заверени на нотар), да ја достави веднаш по приемот на дописот и дека доколку не постапи по него Агенцијата ќе покрене постапка за одземање на дозволата за радио емитување. Во Агенцијата во доставната книга е заведено дека дописот бил уредно примен на 06.03.2018 година.

По повод напред наведените барања, на 12.03.2018 година, ТРД РАДИО СЛОБОДНА МАКЕДОНИЈА ДООЕЛ Скопје, до Агенцијата ја достави бараната документација за бројот на лицата ангажирани во радиодифузерот (наш арх.бр.03-896/3 од 12.03.2018 година) и тоа: еден договор за вработување (на неопределено работно време) и девет авторски договори. При извршен увид во документацијата беше констатирано дека ТРД РАДИО СЛОБОДНА МАКЕДОНИЈА ДООЕЛ Скопје ги исполнува минималните кадровски услови утврдени во Правилникот за минимални технички, просторни, финансиски и кадровски услови за добивање дозвола за радио и телевизиско емитување. Меѓутоа, од доставената документација беше видно и дека авторските договори се со важност до 11.04.2018 година, поради што Агенцијата со писмен допис – Барање податоци (наш арх.бр.03-896/6 од 05.04.2018 година) побара од радиодифузерот во рок од седум дена од денот на приемот на дописот, да достави документи од коишто ќе може да се констатира дека ги исполнува минималните кадровски услови и после овој датум. Во Агенцијата е

доставена повратница од Македонска пошта дека дописот бил уредно примен на 12.04.2018 година, така што рокот за доставување на документите истекуваше на 19.04.2018 година. Заклучно со 26.04.2018 година, од страна на ТРД РАДИО СЛОБОДНА МАКЕДОНИЈА ДООЕЛ Скопје, до Агенцијата не беа доставени бараните документи.

Согласно член 27, став 1 од Законот за аудио и аудиовизуелни медиумски услуги, Агенцијата врши административен надзор, кој се врши на работењето на издавачите на медиуми од аспект на усогласеноста на нивното работење со условите утврдени со Законот за медиуми, Законот за аудио и аудиовизуелни медиумски услуги и прописите донесени врз основа на него (член 29 став 1 од Законот за аудио и аудиовизуелни медиумски услуги).

На 26 април 2018 година, Агенцијата за аудио и аудиовизуелни медиумски услуги изврши вонреден административен надзор над ТРД РАДИО СЛОБОДНА МАКЕДОНИЈА ДООЕЛ Скопје, при што во Писмениот извештај за извршен административен надзор бр.03-2181/1 од 27.04.2018 година, констатираше дека Трговското радиодифузно друштво РАДИО СЛОБОДНА МАКЕДОНИЈА ДООЕЛ Скопје не ги исполнува минималните кадровски услови утврдени во Правилникот за минимални технички, просторни, финансиски и кадровски услови за добивање дозвола за радио или телевизиско емитување.

Имајќи го предвид констатираното прекршување на член 62 став 6 од Законот за аудио и аудиовизуелни медиумски услуги и член 9 од Правилникот за минимални технички, просторни, финансиски и кадровски услови за добивање дозвола за радио и телевизиско емитување бр.01-5774/1 од 21.11.2014 година, со измена и дополнување бр.01-3336/1 од 08.05.2015 година, а согласно член 82 став 1 алинеја 5 од напред цитираниот Закон, во Извештајот за извршен административен надзор бр.03-2181/1 од 27.04.2018 година, се даде предлог мерка директорот на Агенцијата да достави предлог до Советот за покренување на постапка за одземање на дозволата за радио емитување на Трговското радиодифузно друштво РАДИО СЛОБОДНА МАКЕДОНИЈА ДООЕЛ Скопје, бр. 08-66 од 05.01.2015 година.

Во член 23 став 1 алинеја 3 од Законот за аудио и аудиовизуелни медиумски услуги е утврдено дека доколку се констатира непочитување на одредбите од Законот за аудио и аудиовизуелни медиумски услуги и подзаконските акти донесени врз основа на него, како и на условите и обврските утврдени со дозволата и другите акти на Агенцијата, против издавачот на медиум, директорот на Агенцијата може да преземе мерка односно да достави предлог до Советот на Агенцијата за одземање на дозволата.

Согласно член 82 став 1 алинеја 5 од истиот закон, Агенцијата ќе ја одземе дозволата за телевизиско или радио емитување пред истекот на рокот за којшто е издадена и ќе го избрише радиодифузерот од регистарот на радиодифузери, по претходно доставено писмено известување доколку по издавањето на дозволата настанат околности што претставуваат законски пречки за имателот на дозволата да ја врши дејноста.

Постапката за одземање на дозволата за телевизиско или радио емитување, согласно член 83 став 1 од Законот за аудио и аудиовизуелни медиумски услуги ја покренува Советот по предлог на директорот на Агенцијата.

Со оглед на констатираното прекршување на член 62 став 6 од Законот за аудио и аудиовизуелни медиумски услуги и член 9 од Правилникот за минимални технички, просторни, финансиски и кадровски услови за добивање дозвола за радио или телевизиско емитување, Директорот на Агенцијата, д-р Зоран Трајчевски врз основа на член 83 став 1 од Законот за аудио и аудиовизуелни медиумски услуги, а во врска со член 82 став 1 алинеја 5 од истиот закон, достави Предлог Уп1 бр.08-260 од 02.05.2018 година за покренување постапка за

одземање на дозволата за радио емитување на Трговското радиодифузно друштво РАДИО СЛОБОДНА МАКЕДОНИЈА ДООЕЛ Скопје, бр.08-66 од 05.01.2015 година.

Советот на Агенцијата за аудио и аудиовизуелни медиумски услуги на 23-та седница одржана на 04.05.2018 година, со Заклучокот, бр.02-2228/4 од 04.05.2018 година, го усвои Предлогот, Уп1 бр.08-260 од 02.05.2018 година, за покренување на постапка за одземање на дозволата за радио емитување на ТРД РАДИО СЛОБОДНА МАКЕДОНИЈА ДООЕЛ Скопје, доставен од предлагачот, Директор на Агенцијата, д-р Зоран Трајчевски.

Во врска со покренатата постапка за одземање на дозволата на ТРД РАДИО СЛОБОДНА МАКЕДОНИЈА ДООЕЛ Скопје, бр.08-66 од 05.01.2015 година, а согласно член 82 став 1 од Законот за аудио и аудиовизуелни медиумски услуги, Агенцијата достави Известување до наведениот радиодифузер Уп1 бр.08-260 од 04.05.2018 година, во кое му беше укажано дека доколку не ја достави потребната документација од кој што ќе може да се констатира дека ги исполнува минималните кадровски услови утврдени во цитираниот Правилник, Советот на Агенцијата во рок од 15 (петнаесет) дена од денот на приемот на Предлогот на Директорот на Агенцијата, Уп1 бр.08-260 од 02.05.2018 година, ќе донесе Одлука за одземање на неговата дозвола за радио емитување, по што согласно член 85 став 2 од Законот за аудио и аудиовизуелни медиумски услуги, радиодифузерот ќе биде избришан од регистарот на радиодифузери.

Известувањето Уп1 бр.08-260 од 04.05.2018 година, Агенцијата го испрати до ТРД РАДИО СЛОБОДНА МАКЕДОНИЈА ДООЕЛ Скопје на 04.05.2018 година, во писмена форма преку „Македонска пошта“ Скопје, меѓутоа за истото не можеше да се изврши уредна достава. На 04.05.2018 година, наведеното Известување беше испратено до ТРД РАДИО СЛОБОДНА МАКЕДОНИЈА ДООЕЛ Скопје и во електронска форма на електронската адреса на радиодифузерот регистрирана како информација за контакт во Централниот регистар на Република Македонија. Подоцна, односно на 09.05.2018 година Известувањето Уп1 бр.08-260 од 04.05.2018 година беше подигнато од Архивата на Агенцијата од страна на управителот на ТРД РАДИО СЛОБОДНА МАКЕДОНИЈА ДООЕЛ Скопје.

На 16.05.2018 година, од страна на лице вработено во Стручната служба на Агенцијата за аудио и аудиовизуелни медиумски услуги до директорот на Агенцијата, д-р Зоран Трајчевски, беше доставено Известување бр.03-2448/1 од 16.05.2018 година, со кое се известува дека „заклучно со 11:30 часот на 16.05.2018 година (среда), во архивата на Агенцијата не е доставена документација од која што ќе може да се констатира дека ТРД РАДИО СЛОБОДНА МАКЕДОНИЈА ДООЕЛ Скопје ги исполнува минималните кадровски услови утврдени во „Правилникот за минимални технички, просторни, финансиски и кадровски услови за добивање дозвола за радио и телевизиско емитување“ (бр.01-5774/1 од 21.11.2014 година)“.

Во согласност со член 83 став 3 од Законот за аудио и аудиовизуелни медиумски услуги, Советот е должен во рок од 15 дена од денот на приемот на предлогот на Директорот за покренување постапка за одземање на дозволата, да донесе одлука со мнозинство гласови од вкупниот број членови на Советот.

Со оглед на фактот дека имателот на дозволата бр.08-66 од 05.01.2015 година - ТРД РАДИО СЛОБОДНА МАКЕДОНИЈА ДООЕЛ Скопје и во рокот од 15 (петнаесет) дена, од денот на приемот на Предлогот Уп1 бр.08-260 од 02.05.2018 година, од страна на Советот на Агенцијата, не ја исполнил обврската предвидена во член 62 став 6 од Законот за аудио и аудиовизуелни медиумски услуги и член 9 од Правилникот за минимални технички, просторни, финансиски и кадровски услови за добивање дозвола за радио и телевизиско емитување бр.01-5774/1 од 21.11.2014 година со измена и дополнување бр.01-3336/1 од 08.05.2015 година,

Советот на Агенцијата врз основа на член 82 став 1 алинеја 5 од Законот за аудио и аудиовизуелни медиумски услуги, а согласно Заклучокот на Агенцијата, бр.02-2423/3 од 17.05.2018 година, донесе Одлука со која се одзема дозволата за радио емитување на Трговското радиодифузно друштво РАДИО СЛОБОДНА МАКЕДОНИЈА ДООЕЛ Скопје бр.08-66 од 05.01.2015 година, поради тоа што имателот на дозволата не ја исполнил обврската предвидена во член 62 став 6 од Законот за аудио и аудиовизуелни медиумски услуги и член 9 од Правилникот за минимални технички, просторни, финансиски и кадровски услови за добивање дозвола за радио и телевизиско емитување бр.01-5774/1 од 21.11.2014 година со измена и дополнување бр.01-3336/1 од 08.05.2015 година, односно поради тоа што по издавањето на дозволата настанати се околности што претставуваат законски пречки за имателот на дозволата да ја врши дејноста.

Согласно член 84 од Законот за аудио и аудиовизуелни медиумски услуги, Одлуката за одземање на дозвола за телевизиско или радио емитување е конечна, а против истата имателот на дозволата има право да поднесе тужба до надлежниот суд во рок од 30 дена од денот на нејзиниот прием. Постапката пред надлежниот суд е итна.

Врз основа на погоре наведеното се донесе Одлука како во диспозитивот.


**Агенција за аудио и
аудиовизуелни медиумски услуги
Претседател на Советот**

Лазо ПЕТРУШЕВСКИ

Правна поука: Одлуката за одземање на дозволата за радио емитување на Трговското радиодифузно друштво РАДИО СЛОБОДНА МАКЕДОНИЈА ДООЕЛ Скопје е конечна. Против одлуката за одземање на дозволата, Трговското радиодифузно друштво РАДИО СЛОБОДНА МАКЕДОНИЈА ДООЕЛ Скопје има право да поднесе тужба до надлежен суд во рок од 30 дена од денот на нејзиниот прием.

Доставено до:

- Секторот за информатичка поддршка и општи работи - Архива;
- Секторот за правни и економско – финансиски работи;
- Назначеното лице во Агенцијата за аудио и аудиовизуелни медиумски услуги за водење на Уписникот Уп 1;
- Трговското радиодифузно друштво РАДИО СЛОБОДНА МАКЕДОНИЈА ДООЕЛ Скопје;
- Управителот на Трговското радиодифузно друштво РАДИО СЛОБОДНА МАКЕДОНИЈА ДООЕЛ Скопје;
- Агенција за електронски комуникации.

